

’Yan Gudun Hijira (IDPs) Za Su Samu Tallafin Amirka



Pamela Schmoll ce, uwargidan Jakadan Kasar Amirka, ke duba wani yaron da ya samu raunin harbin bindigar kungiyar Boko Haram. Idika Onyukwu ne ya dauko hoton.



Kasar Amirka za ta yi duk abinda ya kamata, domin hada hannu da gwamnatin Nijeriya, wajen taimaka wa ‘yan gudun hijirar da kungiyar Boko ta tarwatsa, domin ganin sun daidaita rayuwarsu, a cewar Ambasada James Entwistle. Ya yi wannan furucin ne, ranar Jumma'a, 8 ga watan Mayu, lokacin da ya ziyarci sansanin ‘yan gudun hijirar dake Birnin Yola, na Jihar Adamawa. Fiye da ‘yan gudun hijirar dubu daya da 121, ke hannun Hukumar Gaggauta Bayar da Agaji ta Kasa, (NEMA), a sansanin na Birnin Yola.

Ambasada Entwistle da mai dakinsa, Dokta Pamela Schmoll, sun yi tattaki ne, zuwa birnin na Yola, a matsayin manyan bafi, a Jami'ar Amirka dake Nijeriya, (AUN), domin halartar bikin saukar karatun jami'ar na 16.

Lokacin da yake marhabin da jakadan Kasar Amirka, Manajan Sansanin Hukumar ta NEMA, a garin na Yola, Zachariah Abubakar, ya bayyana cewa, sansanin na matukar bukatar taimako, ga shi kuma lokaci na kurewa. "Daga jariri, dan watanni biyu, da haihuwa, ya zuwa sauran masu shekaru, kowa, na matukar bukatar taimakon da ma duk abinda zai sassauta irin wahalar da 'yan gudun hijirar dake sansanin ke fuskanta."

Ya ce, akwai 'yan gudun hijira 275, da suka zo sansanin, a ranar Asabar, 2 ga watan na Mayu. Karin jama'ar, wadanda mafi yawa kananan yara ne da 'yan mata, da mata, an kubuto su ne, daga Dajin Sambisa. Daga cikin jimillar, akwai kananan yaran da ba su tare da kowa, har 61, a cewar Mohammed Amin Suleiman, darektan Harkokin Sake Tsugunnarwa da Bayar da Tallafi, na Hukumar ta NEMA dake Jihar Adamawa.

Kafin ya bar sansanin, Ambasada Entwistle ya yaba wa fo'karin hukumar ta NEMA da sauran fungiyoyin masu aikin sa-kai, irin su Kungiyar Red Cross ta Nijeriya da Kwamitin Ceto na Duniya, da fungiyoyin ceton al'umma na Amirka dake cikin kasa, bisa ga irin fo'karin da suke yi, na kawo tallafi ga jama'ar da suka samu kawunansu cikin wannan al'amarin takaici.